

## Fáa nóg mikið at velja ímillum

SEV hevur fingið heilar 17 umsóknir til stjórarvið, sum er leyst, eftir at Klæmint Weihe, hevur sagt seg úr starvi. SEV upplýsir á heimasíðu síni, at nú fer stýrið at viðgera umsóknirnar og ætlanin er, at nýggi stjórin skal taka við á nýggjáriinum. Klæmint Weihe legði stjórarvið í SEV frá sær 1. oktober, tá hann tók við sum stjóri á Maskinverkstaðnum á Hjalla. Stýrið setti Poul Arna Jacobsen, næstformann í stýrinum, at røkja stjórarvið, til nýggjur stjóri er funnin.



## Góð tíð fyri føroyskt oljufelag

Við yvirskriftini “Ugens aktie: Olieeventyr med potentiale” umrøður danska heimasíðan borsen.dk positivu gongdina hjá Atlantic Petroleum á partabræva-marknaðinum

### OLJUVINNA

Jan Müller  
jan@sosialurin.fo

Danska blaðið Børsen á netinum fylgir væl við í utviklinginum hjá tí føroyska oljufelagnum Atlantic Petroleum. Í farnu viku var stór grein á www.borsen.dk/finans um gongdina hjá felagnum á partabræva-marknaðinum.

Blaðið skrivur m.a. at við einum methøgum oljuprís og týðandi oljufundi í havinum út fyri Írland gongur partabrævið hjá Atlantic Petroleum eini sera gevandi tíð á mæti. Analytikarar meta, at partabrævið hjá fyrirkuni, sum er á danska virðisbrævasálanum, er nógv meira verd enn núverandi partabrævakursurin avspeglar.

- Tag en rekordhøj oliepris. Tilsæt lave estimater og en stor sjat nordsøolie, og så har du en ret, der kan behage de fleste investorer. Det er menuen hos det færøske olie- og gasselskab, Atlantic Petroleum, der for længst har gjort sig bemærket hos investorerne på fondsbørsen skrivur Børsen m.a. Eftir bara einum ári er partabrævið hjá AP hækkað við umleið 170% til kurs 1585.

Analytikarinn Stig Nymann hjá Gudme Raaschou Bank, sum greinar gongdina hjá Atlantic Petroleum, viðgongur fyri borsen.dk, at bankin við einum kursmáli uppá 1700 hevur ” et stærkt konservativt skøn” uppá partabrævakursin.

Bankin byggir núverandi partabrævamálið á ein oljuprís uppá einans 55 dollarar fyri tunnuna. Verandi oljuprísur er harafturímóti meira enn 60% hægri.

Prísurin á olju náddi fríggjamorgunin 92 dollarum fyri tunnuna. Hetta kemst av sera lágum oljugoymslum í USA og ótti fyri órógvu í útflutninginum úr Miðeystri. Prísurin á norðsjóvarolju er 88,2 dollarar skrivur borsen.dk. Metingar siga, at oljuprísurin kann røkka 100 dollarum. Tað veldst serstakliga um vit fáa ein kaldan vetur. Ein kann bara ímynda sær positivu gongdina hjá AP partabrævinum, um oljuprísurin heldur fram at hækka.

Føroyska oljufelagið hevur eitt marknaðarvirði uppá 1,8 mia. r. skrivur Børsen á netinum.

# Fyrsta føroyska framleiðslan nær



*Sjálðsami framleiðslupallurin, sum nú hevur fingið navn og sum fer at framleiða í hesum árinum*



## Ókeypiss spamfiltrur

Sonevndir spam-postar verða av brúkarunum mettir sum størsta irritatiónsmomentid innan KT-heimin. Fleiri enn 80% av øllum teldupostum eru sonevndir spam-postar, og tí eru sonevndu spam-filtrini esiini alt meira eitt krav heldur enn móguleiki hjá brúkarunum. Ein av veitarunum, sum hefur tikið seg nógv fram seinnu árinum, er Bullguard, sum í farnu viku byrjaði at lata ókeypis spam-verju. Ein av orsökunum til, at Bullguard hefur tikið hetta stigið, er at filtrið er kollaborativt. Tað vil siga, at allir brúkarar samskipta við filtrið, sum soleiðis verður betri, tess fleiri brúkararnir eru.



# Olju- nærkast

### OLJUVINNA

Jan Müller  
jan@sosialurin.fo

Føroyska oljufelagið Atlantic Petroleum nærkast í hvørjumsíni fyrstu oljuframleiðslu. Í farnu viku var pallurin, sum skal framleiða olju á Chestnut feltinum í bretskum sjógvi, navngivin á Keppel Verolme skipasmiðjuni í Rotterdam. Hann hefur fingið navnið Seven Hummingbird. - Hetta er so enn ein stórir dagur fyri okkum, nú vit royna at menna felagið sigur ein fegin Wilhelm Petersen, stjóri. Hann var sjálvur hjástæddur, tá pallurin varð doyptur, saman við Richard Hardmann, sum er ráðgevi hjá felagnum í Onglandi. Pallurin verður fluttur út á oljufeltið í næstum. Alt skuldi verið klárt til framleiðslu í hesum árinum sigur Wilhelm Petersen.

- Hetta er ein sera spennandi tíð fyri okkum, nú vit eiga 15% av oljukelduni, sum fer í framleiðslu. Hetta er fyrsta oljan, sum nakað føroyskt oljufeløg tekur upp úr undirgrundini. At vit nú kunnu generera egnan kapital. Tað mest umráðandi er, at man hefur staðfest, at her eru oljugoymslur í und-



Wilhelm Petersen og Richard Hardmann vórðu til staðar, tá framleiðslupallur varð navngivin í Hálandi um dagarnar

irgrundini. Síðani er tað at umseta oljuna til dollarar.

Henda gongdin ger, at størri og størri áhugi er fyri at keypa partabrøv. Í dag eru umleið 6000 partaeigarar í felagnum. Nógvtann størsti parturin av ognarum í AP eru føroyingar, sum búa í Føroyum. Teir útlendsku partaeigararnir eru komnir inn seinni til ein hægri kurs, og tí er teirra eigaralutur eisini væl minni enn hjá teimum føroyingum, sum hava verið við leingi.

Umframt Chesnut eigur Atlantic Petroleum eisini lut í trimum øðrum loyvum, Ettrick, West Lennox og

Perth, sum liggur nær við Scott oljufeltið. Ettrick er tað, sum stendur næst fyri. Eitt framleiðsluskip er við at verða klárt í Singapore og verður tað sigld til Europa í 2008. Har eigur Atlantic Petroleum 8,3%. Tann útbyggingin er komin væl áleiðis og verður framleitt frá miðskeiðis 2008.

### Írland

Herfyri hevði nevndin í Atlantic Petroleum nevdarfund í Dublin í Írlandi. Hetta skal siggjast í tí anda, at felagið er vordid rættiliga virkið í Írlandi. Tað er part-

ur av tveimum loyvum, har oljufund eru gjørd. - Útviklingurin her er gingin nógv skjótari, enn vit høvdu torað at roknað við. Avmarkingarbrunnur er júst boraður á Hook Head. Data frá honum verður nú gjøgnumgingið. Helst verður borað aftur skjótast, og vit siggja fram til eina framleiðslu í Írlandi eisini sigur Wilhelm Petersen. Hann visir á at talan er um lætta og góða olju men har kann eisini vera gass. Samanumtikið siggja hjá Atlantic Petroleum fram til eina positiva framtíð bæði í bretskum og írskum øki.



# Atlantic Petroleum við í 3. útbjóðing

Atlantic Petroleum ynskir at fáa samstarv við størri oljufeløg, tá myndugleikarnir fara at bjóða út nýggj øki á landgrunninum

### OLJUVINNA

Jan Müller  
jan@sosialurin.fo

Føroyska oljufelagið Atlantic Petroleum hevur eisini

stórar ætlanir á føroyska landgrunninum, hóast nógvt virksemi ikki er her í løtuni. Felagið ætlar sær nevniliga at vera við í 3. útbjóðingini á landgrunninum einaferð í vetur. Hetta er nakað, sum hóskar væl inn í framtíðar ætlanir hjá felagnum sigur Wilhelm Petersen, stjóri.

Nú felagið samstarvar við eitt minni oljufeløg á Føroyaøkinum, Geysir Petroleum, so dylur Wil-

helm Petersen ikki fyri, at teir siggja fram til at kunna arbeiða saman við øðrum størri feløgum eisini. Hann sær fyri sær bæði tann móguleikan, at størri oljufeløg keypa seg inn í verandi loyvini hjá felagnum og síðani eisini tann móguleikan, at Atlantic Petroleum í eini komandi útbjóðing kann vera saman við fleiri og størri feløgum, sum eru virkin her. Tað er kanska

ikki so nøktandi bara at vera tvey feløg í longdini, tí brúk er bæði fyri kompetansu og peningarlígari orku at fara undir at búna loyvi og bora.

- Tá vit hava tulkað seismikk so er tað sjálvandi intentióin at vita, um onnur oljufeløg kunnu koma uppí. So hurðarnar standa opnar.

- Tit hava so ikki nakran framhjárætt at fáa góð

loyvi her, tí tit eru eitt føroyskt feløg?

- Tað hava vit ongantíð havt.

- Er tað rætt?

- Tað veit eg ikki. Hyggur man í bakspeglið, so hava vit klárað okkum uttan nakran framhjárætt. Men hyggja vit eftir teimum norsku feløgnum, so siggja vit, at tey hava havt ein framhjárætt, líka síðani farið varð at leita eftir olju

har.

- Heldur tú, at tey stóru feløgini, sum fara at søkja í 3. Útbjóðing, áttu at tikið eitt feløg sum tykkara, sum er so væl forankrað í føroyska samfelagnum, við í eina umsókn?

- Tað kundi verið vert hjá teimum at umhuga tað.